

نے ان کو متعدد خطوط میں حضرت مفتی صاحب کی خدمت میں حاضر ہوتے رہنے کی  
ہدایت فرمائی، اس کی وجہ حضرت مفتی صاحب کی جلالت شان کے مساوا سلسلہ  
ظریفیت کا اشتراک اور مناسبت بھی تھی، والد ما جد نے اپنی شہر آفاق کتاب  
”نزہۃ النواطر“ کی (جو آخر جلد دو میں عربی میں غیر منقسم ہندوستان کے ہزار بارہ سو  
سال کے اسلامی دور کے مشاہیر میندا اور ممتاز شخصیتوں کے تعارف و تذکرہ پر مشتمل ہے  
انٹھوں جلد میں حضرت مفتی صاحب کا بلند الفاظ میں قدر سے شرح و بسط کے ساتھ تذکرہ  
کیا ہے۔ مجھے حضرت مفتی صاحب کی زیارت کا شرف تو حاصل نہیں ہوا، کہ ۱۹۲۴ء  
میں آپ کی وفات ہو گئی، اور میں دیوبند ۱۹۲۵ء (نسلہ) میں حاضر ہوا، اور مولانا  
مدفن رحمۃ اللہ کے درس حدیث میں شرکت کی سعادت حاصل کی، دیوبند کے ایک سفر  
کے موقع پر مفتی صاحب کے عالم محترم مولانا شیراجم صاحب عثمانی دیوبندی تشریف رکھتے  
تھے، مولانا مدفن کے دولت کردہ پران سے نیاز حاصل ہوا، پھر کئی بار دولت خانہ پر بھی  
حاضر ہوا، مولانا کے ان حواسی کے بارے میں جو حضرت شیخ الہند کے ترجمہ قرآن پر ان کے  
قلم سے ہیں، میں نے اپنے تاثرات اور تجھیشیت مدرس تفسیر کے اپنے تجربہ کا انہما  
کیا۔ اور ان کی افادیت اور علمی و تحقیقی انتیاز کے بارے میں انہماز خیال کیا، تو مولانا کی  
خصوصی توجہ ہوئی اور خصوصی شفقت فرمانے لگی، اس وقت تک جہاں تک یاد ہے مفتی  
عبدیق الرحمن صاحب سے ملاقات اور تعارف کا اتفاق نہیں ہوا تھا۔

مفتی صاحب کے نیاز اور براہ راست ملاقات کا سلسلہ (جہاں تک حافظہ  
کام کرتا ہے) ۱۹۲۶ء کے بعد سے شروع ہوا، جب حضرت مولانا محمد الیاس صاحب رحمۃ اللہ  
کی خدمت میں پہلی بار حاضری ہوئی اور پھر منتقل ربط قائم ہو جانے کی بنیاد پر تھوڑے  
تھوڑے وقت کے بعد ملی کا سفر پیش آتا رہا اس وقت تک قدمی کے نامور اور  
ممتاز علماء اور علمی استغفار اور سیاری ذوق رکھنے والے فضلاو (حضرت مفتی کیا لیتھ)

صاحب کو مستثنی کر کے مولانا سے زیادہ متعارف و مانوس نہیں تھے۔ اور ان کی نظام الدین کے تبلیغی مرکز میں آمد و رفت شروع نہیں ہوئی تھی، میں اپنی بے یقاضتی اور کم ایسی کے باوجود دارالعلوم ندوۃ العلماء سے درس و تدریس کا انتساب رکھنے اور کچھ لکھنے پڑھنے کی مناسبت سے دہلی کے ان علماء اور مولانا کے درمیان رابطہ بننے کی کوشش کرتا تھا۔ اُسوقت جامع مسجد پر مولانا سیمیح اللہ صاحب حوم کا مقتبہ عزیز یہ باوقوف و سخیدہ علماء اور علمی و سیاسی ذوق رکھنے والے اجتہاب کی (جن کا زیادہ تر جمیعہ العلماء تعلق تھا) شستگاہ اور بزم احباب تھی، مولوی سیمیح اللہ صاحب کے اخلاق، خوش گفتاری اور زندہ دلی کی وجہ سے میری بھی آمد و رفت شروع ہوئی، وہاں مفتی صاحب اور مولانا سعید احمد صاحب اکبر آبادی بھی تشریف لایا کرتے تھے، میں نے دونوں کو نظام الدین آنے کی دعوت دی، اور دونوں حضرات میری دعوت پر وہاں تشریف لائے، میں نے مولانا محمد الیاس صاحب محدث اللہ علیہ کے مفتی صاحب کے بارے میں یونیورسٹی الفاظ نہتے تھے، فرماتے تھے کہ "حضرت مفتی عزیز الرحمن صاحب کو مفتی حقیق الرحمن صاحب کی فقہی صلاحیت اور نظر پر بڑا اعتماد تھا، اور وہ ان کے فقہی جوابات سے مطمئن ہوتے تھے، مجھے ان کا فقہ و افتخار کے علاوہ کہی اور چیزیں مشغول ہونا، اچھا نہیں معلوم ہوتا، کہ ان کو اس فن سے خصوصی مناسبت اور انتیاز حاصل ہے۔"

مفتی صاحب سے اصل ربط و تعلق ۱۹۲۳ء سے شروع ہوا، اس وقت ندوۃ المضفین، قرطبانہ دہلی میں تھی ہنسن اتفاق کہ اس زمانہ میں اس کے مرکز کے قریب ہی میرے والد مرحوم کے ایک خلص دوست علم مخدوم و محترم الحاج سید محمد خلیل صاحب نہ ہٹری مرعوم تھیم تھے، ان کے صاحبزادہ گرامی قادر برا در محترم سید محمد خلیل صاحب (جو بعد میں پورے پاکستان کے اکاؤنٹینٹ جزل ہونے) ریلوے کے آڈیٹر تھے اور ایک زمانہ میں دہلی میں انکی پوشنگ تھی، اس تعلق و مناسبت سے میرا بار بارہاں

آنے جانا ہوتا تھا، سید محمد خلیل صاحب اور سید محمد جبیل صاحب دونوں مفتی صاحب اور مولانا سید احمد صاحب اور ندوۃ المصنفین سے ربط و تعلق رکھتے تھے، اسی زمانہ میں مولانا محمد سلیم صاحب ناظم مدرسہ صولتیہ مکہ مکرمہ جو حضرت مولانا رحمت اللہ صاحب کی راٹوی بانی مدرسہ و مصنف ”اطہار الحق“ کے خاندان کے چشم و چراغ اور آثار رحمتہ اللہ، میں سے تھے، بعض سیاسی حالات و مصالح کی بناء پر مکہ مکرمہ سے آگر قروی باع دہلی میں اسی ماحول و بخار میں جس کا تذکرہ کیا گیا مقیم تھے، یہیں سے وہ رسالہ ”ندائے حرم“ کی ادارت و اشاعت بھی فریتے تھے۔ اور مدرسہ صولتیہ کی رہنمائی و نگرانی بھی، اتفاق سے انھیں دونوں ہمارے مخدوم مولوی ہیرن صاحب کا نڈھلوی ایک لے علیگ بھی دہلی میں مقیم تھے اور ان کا زیارتہ وقت یہیں گزرتا تھا، وہ مجھ پر خاص کرم فرماتے تھے، اور مجھے بھی ان سے بڑی موافقت و مناسبت تھی، میں قروی باع جاتا تو آدھے آدھے دن رہ جاتا، علم و ادب، زندہ دلی اور مجلس آرائی، چشم و گوش اور کام و دین سب کی لذت سب کا سامان ایک جگہ ہم ہوتا مفتی صاحب اور مولانا سید محمد صاحب بھی شرکیت بزم ہوتے، انہوں نے کبھی اپنی قیام گاہ پر بلا کر کھانے کی ضیافت بھی فرمائی۔

اس کے بعد مفتی صاحب سے صرف آہم اجتماعات میں ملاقات ہوتی، مثلاً بمدی سماں تعلیمی کونسل جو مولانا حفظ الرحمن صاحب نے ۱۹۵۵ء میں بُلایا تھا، تقیم ہند کے بعد جمیعتہ العلماء کا پہلا جلسہ جو ۱۳۴۶ھ (اپریل ۱۹۲۸ء) میں مولانا مدنیؒ کی صدارت میں لکھنؤ میں منعقد ہوا تھا۔ اور اس کے اکثر مہماں دارالعلوم ندوۃ العلماء میں مقیم تھے نومبر ۱۹۵۳ء میں مولانا سید سلیمان ندویؒ کا پاکستان میں حادثہ ارتھاں پیش آیا۔

دارالعلوم ندوۃ العلماء میں ہم نیازمندوں نے مولانا کی یاد میں ۷۰ھ میں ایک سجنیہ اور علمی اجتماع منعقد کیا، جس کی شرکت کے لئے ضعف و علالت کے باوجود مولانا سید

مناظر احسن صاحب گیلانی مرحوم اپنے وطن سے لکھنؤ تشریف لائے ہوئا مفتی عیقۃ الرحمٰن صاحب اپنی شرافت نفس، سید صاحب کے ساتھ تعلقات اور دارالٹھنیفین ندوۃ المصنفین کے علمی و رسمی رشتہ واشتراک کی بناء پر کیسے شرکت نہ فرماتے؟ تشریف لائے اور بڑے ذوق و دلچسپی کے ساتھ پورے اجتماع میں شرکیں ہے، سید صاحب کا ہندوستان کو خیر باد کہہ کر پاکستان تشریف لے جانا اور وہیں قیام اختیار کر لینا ایک علمی ادبی اور ملتی ساختھا، لیکن حالات اور مجبوریوں اور خانگی نزکتوں کی «سنگین منطق» میں غسل در معقولات، کی کیا جگہ اُش؟ مفتی صاحب نے اپنے ہی تاثر نہیں بلکہ ہندوستان کی، ملت اسلامیہ اور علمی و تضییقی اداروں کی اس طلبی حیرت و حسرت کو جس خوبی ذہانت و لطافت کے ساتھ اپنی تعزیتی تقریبیں ادا کیا وہ مفتی صاحب ہی کا حق تھا، اور ذوق و گوش ابھی تک اس کی لذت لے رہے ہیں، مفتی صاحب نے فرمایا کہ یہم عقیدت مندوں اور نیازمندوں کی تمنا تو یہ تھی کہ سید صاحب کی آخری آرامگاہ یا اپنے مجتب و محسن استاد و مفریق علامہ شبیع کے پہلو میں ہوتی، یا اپنے مرکز عقیدت شیع و مرشد حکیم الامت حضرت مولانا اشرف علی تھانویؒ کے پہلو میں، مگر تقدیر الہی کچھ اور تھی ع

من چُنْتاں خواہم اخْرَى داخواہ پڑھیں

آن بھی اہل ذوق اور محسنین حقیقت اس بلع جملہ کا لطف اٹھا سکتے تھیں جس میں مرثیہ کا سوز بھی ہے اور غزل کی لطافت بھی ویسے تو مفتی صاحب کی رفاقت دارالعلوم دیوبندی کے جلسہ شوریٰ میں اور ندوۃ العلماء کی مجلسِ انتظامی میں حاصل ہوتی رہتی تھی لیکن اصلاً مفتی صاحب کی رفاقت اور رسیع و جامع مفتی میں خدمت دین و ملت کے میان ہیں یہم سفری کی سعادت ۱۹۷۲ء سے حاصل ہوئی۔

جب راؤڑ کیلا، رانچی، جمشید پور کے فسادات نے ملت کا درود رکھنے والوں ہندوستانی مسلمانوں کے زینماڈیں اور کارکنوں کو جھنہوڑ کر رکھدیا اور یہ صاف نظر آنے لگا کہ اگر

بروقت اس کاملاً ادا نہ کیا اگیا اور مسلمانوں کی مختلف سیاسی جماعتوں، تنظیموں، اور ان کے قائدین رہنماؤں نے ملتہ تی کو نہیں بلکہ ملک کو بچانے کے لئے منظر و متحجد و جہد کا آغاز اور مشترک پلیٹ فارم کو وجود میں لانے کا کام نہ کیا تو اس بیت پر چوپک گزے کی سو گذر یا گی ملک کی بھی خیریت نہیں، اس تاثر کا سب سے زیادہ غلبہ اور اس صدمہ کی چوت سب سے زیادہ (خدا مغفرت کرے اور ان کے درجے مبنی کرے) ڈاکٹر سید محمود صاحبؒ کے دل پر تھی، انہوں نے ان سب فکر مذکور اور درود مذکور حضرات سے رابطہ قائم کیا جو اس سلسلہ میں ان کے ہم سفر ہو سکتے تھے، لیکن ڈاکٹر صاحب کے دہلی میں ہونے کی وجہ سے ان کا سب سے زیادہ اور پہلا ربط مفتی صاحب اور مولوی محمد سلم حبیبؒ ایڈیٹر "دعوت" سے رہا، یا ہزار کے لوگوں میں رقم سطور اور مولانا محمد منظور صاحبؒ سے اس سلسلہ کا پہلا قدم مشاورت کا وہ تائیسی جلسہ تھا جو ۸، ۹ اگست ۱۹۶۲ء میں دارالعلوم تندوقہ العلماء میں منعقد ہوا، اور جس کے نتیجہ میں مشتمل مجلس مشاورت وجود میں آئی، اسی جلسہ میں طے پایا کہ ملک کی فضائی دورست کرنے اور احترام انسانیت اور امن آشی کا پیغام پہونچانے اور بجائے سیاسی جماعتوں اور ان کے رہنماؤں کے دین کے ذریں بہت کچھ مسموم ہو چکے ہیں) ملک کی حامی آبادی اور ہندو مسلم تحریم سے براہ راست رابطہ پیدا کیا جائے، اس کے ساتھ مسلمانوں میں خود اعتمادی پیدا کیجائے اور ان کو خوبی کرایا جائے، کوہ و دین حق اور خدا کے آخری پیغام کے حامل انسانیت کے لئے لورٹ خادم و معمار ہونے اور اپنی ان خصوصیات اور دینی ذمہ داریوں کی بنیاد پر اس ملک کے محافظ و پاسبان بھی ہیں۔

اس سلسلہ میں پہلا سفر بہار و اڑلیسہ کا ہوا، اور ایک موقر اور متتنوع الافسروں و فوجی نے ستمبر ۱۹۶۲ء میں راجحی، چسکر دھر پور، چاٹباسہ، ہمشید پور، اور راولپنڈی کیا دورہ کیا۔ ہر عکیہ و فوج کا شاندار اور پر جوش استقبال ہوا، مقرر دن میں ڈاکٹر صاحبؒ

کے بعد مفتی صاحب پیش پیش اور منایاں ہوتے تھے۔ نومبر ۱۹۴۷ء میں مجلس نئے مہاراشٹر کا دورہ کیا، دسمبر ۱۹۴۷ء میں گجرات کا دورہ ہوا۔ جیسیں پہنچت سندر لال بھی شریک تھے اس سفر میں پالن پور، احمد آباد، نڈیاڑ، گودھرا، بڑودہ، سورت اور بھرودہ پر یہ پروگرام اختتام کو بہوچا، گجرات کے دورہ کا ذکر آگیا ہے تو دو واقعات کے نذکر کے بغیر آگے نہیں بڑھا جاتا۔

پہلا واقعہ یہ ہے کہ احمد آباد کے قریب ایک مرکزی اور اہم قصبه میں جسکی نام (اگر حافظہ کوتا ہی نہیں کرتا) میں نگر تھا، میں نے منتظرین جلسہ اور رفقے سفر سے درخواست کی کہ چونکہ میں کئی راتوں سے دیر میں سورا ہوں اور بہت تھک کا ہوا ہوں مجھے تقریر کا پہلے موقعہ دیدیا جائے، ذرہ داروں نے منظور کر لیا، اور پہلی تقریر میری ہوئی میں نے اس تقریر میں ہندوستان کی جغرافیائی وسعت، تاریخی عظمت اور سیاسی اہمیت وغیرہ بیان کرنے کے بعد ایک محبت وطن ہندوستانی کی حیثیت سے اس پر حسرت و فلق کا اظہار کیا کہ اتنے عظیم ملک کی قیادت اور انتظام کے لئے ملک کے آزاد ہونے کے بعد جس پالغ سیاسی شعور، وسیع النظری، سیرت و اخلاق کی بنیادی اور اصول پسندی کی ضرورت تھی، اسکی کمی شدت سے محسوس ہوتی ہے، شاید جنگ آزادی کی مصروفیت میں قومی سیرت و اخلاق کی تعمیر کا وہ کام نہیں ہو سکا، جس کی اتنے بڑے ملک کے سنبھالنے کیلئے ضرورت تھی، ملک میں ذہنی و اخلاقی انتشار، دولت کی حد سے بڑھی ہوئی محنت اور رشتہ دکرشی پھیلا ہوا ہے، ملک کے بے لوٹ کارکنوں، سیاسی رہنماؤں، اور قائدین کو اسکی طرف توجہ کی ضرورت ہے، ورنہ اس آزادی کا ابرقرار رہنا مشکل ہو جائے گا میں یہ تقریر کر کے اپنی قیام گاہ پر آگیا، والپسی پر ملا جان صاحب نے بتایا (جو تمہری خلافت کے ایک پرانے کارکن اور مجلس مشاورت کے ایک اہم رکن تھے اور کلکتہ میں ان کا قیام تھا) کہ تمہاری تقریر پر پہنچت سندر لال جی نے سخت تنقید اور احتجاج کیا، اور کہا کہ مولانا کو اتنے

شنداد ریز لمحے میں ہندوستان پر تنقید کرنے کا کیا حق تھا؟ انہوں نے ملک کی توہین کی خیریت ہوئی کہ جمع نے اس پر اپنے غم و غصہ کا اظہار نہیں کیا، مجھے یہ سن کر تعجب ہوا کہ یہ باتیں ایک محب وطن ہندوستانی کے ناتے اور ملک کی خیرخواہی میں خلوص سے کہی گئی تھیں اس پر اتنا بڑا منے کی کیا بات تھی؟ فخر کی نماز کی تیاری کے لئے ہم سب لوگ اُٹھتے تو دیکھا کہ پنڈت جی اب بھی اس تقریب پر تنقید و تبصرہ کر رہے ہیں، اور مسلمانوں کے بارے میں طنز یہ الفاظ بھی استعمال کر رہے ہیں، وہ کہتے ہیں کہ مسلمان زمزہم مقدس پانی مانتے ہیں۔ لیکن گنجانگہ جمل کی انکے یہاں کوئی عزت نہیں، وغیرہ وغیرہ میں نے طے کر لیا کہ میں اخیر تک خاموش رہوں گا۔ تاکہ سفر کے مقصد کو کوئی نقنا نہ پہونچے، اور اس وفد میں جو مختلف الحیال لوگوں پر مشتمل ہے کوئی انتشار نہ پیدا ہو، لیکن حیرت ہوئی کہ رفقاء سفر میں سے جن میں بعض خالص مسلم جماعتیں کے رہنما تھے کوئی ایک لفظ نہیں بولتا، اور پنڈت جی کا سلسہ کلام جاری رہا، اتنے میں مفتی حبی کی آواز آئی جو ابھی بیداری ہو رہے تھے کہ پنڈت جی آخر مولانا نے کہا بلے جا بات کہی اپ اتنے گرم کیوں ہیں اُس وقت مجھے مفتی صاحب کی قدر ہلی گہا انہوں نے صرف دینی حیثیت بلکہ اخلاقی جرأت سے کام لیا، اور میری تائید کی، پنڈت جی اس پر خاموش ہو گئے اور معاملہ رفع دفع ہو چکا۔

سفر گجرات کا دوسرا قابل ذکر واقعہ یہ ہے کہ ہم لوگ بڑودہ میں نماز فخر وغیرہ سے فارغ ہو کر نیٹھر تھے کہ چند اہل محلہ گھبرائے ہوئے آئے، اور انہوں نے کہت کہ قریب ہی ایک مکان ہے جو زمین میں دھنس رہا ہے اُس کے آثار نظر آتے ہیں کی روز نے اس مکان کے میں خواب دیکھ رہے ہیں کہ اس مکان میں نامناسب کام ہوتے ہیں اور انکی

لہ اس موقع پر ڈاکٹر سید محمود صاحب صدر مجلس اور مولانا ابواللیث صاحب ندوی امیر جماعت اسلامی ہند موجود رہتے وہ دونوں احمد آباد رہ گئے تھے۔

نحوست سے یہ مکان زمین میں دھنس جائے گا، آپ حضرات چلیں اور وہاں دعا کریں ہم سب لوگ اپنی حقیقت سے واقف تھے "ایا ذق رخوار اشناس"؛ لیکن یہ خیال ہوا کہ ملت کے خاذموں اور مختلف مسلم جماعتوں کے نمائندوں کی جماعت ہے، اور یہ ایک نیک مقصد سے سفر کر رہے ہیں کیا عجب ہے کہ اللہ تعالیٰ رحم فرمائے، اور یہ بلا ٹل جائے، کچھ نظر پڑتی تھی تو حضرت مفتی صاحب پر کہ عالم، حافظ، فقید اور اللہ کے ایک مقبول بندہ اور صاحب نسبت شیعہ کے فرزند ہیں، ہم لوگ ہمت کر کے گئے اور دواں کھڑے ہو کر دعا کی، اور چلے آئے، لوگوں نے بتایا کہ وہ کیفیت ختم ہو گئی۔ مکان اب بھی اسی حالت میں اس جگہ موجود ہے، بھتی خلام محمد میں صاحبے (جن کا بڑودہ میں قیام ہے، اور فتحی صاحبے خاص تعلق رکھتے ہیں) جب بھی پوچھا تو انہوں نے بتایا کہ الحمد للہ مکان اپنی جگہ پر قائم اور محفوظ ہے۔ مشاورت کا سب سے بڑا دورہ ریاست میسور میں ہوا، جو ارنومبر سے شروع ہو کر ۲۲ نومبر ۱۹۴۷ء کو ختم ہوا۔ اسکی مجموعی مشاکان از سارے چار ہزار میل ہے جبکہ تقریباً ڈیڑھ ہزار میل کی سافت بس سے طے کی گئی۔ دوران سے شروع ہو کر یہ دورہ گلگھر کہ پر ختم ہوا، جھاشی ہی سے راقم السطور کی سفر میں فاقت ہو گئی۔ یہ تحریک خلافت کے بعد شوکت اسلامی کا پہلا نظارہ تھا، اس کے اہم مقامات میں بیگلوڑ مرنگاٹیں (دفن سلطان علیو) میسور اور کارہ میٹنگلوڑ، ماں، بیجا پور، شیموجا وغیرہ تھے۔ اس تاریخی دورہ میں اختتامی تقریب فتحی صاحب کی تھی، انہوں نے فرمایا کہ صحیح آزادی اور جمہوریت وہ ہوتی ہے جس کا فرض یکساں طور پر آبادی کے تمام عناء صر اور ملک کے تمام فرقوں اور طبقوں کو پہونچے، اس کی انہوں نے مثالیں دیں، اور اس سلسلہ میں مسلمانوں کو جوش کیا تھا اس کا ذکر کیا، پھر اپنے پسندیدہ (جلگہ رحمۃ) کے اشعار پڑھئے، جو اس دورہ میں اکثر پڑھا کرتے تھے۔

بہار آئے اور اس شان کی بہار آئے کہ پھول ہی نہیں کا نٹوں پر بھی نھار کئے

چون چون ہی نہیں جس کے گوشہ گوشہ میں — کہیں بھارنے کئے کہیں بھار کئے  
مفتی صاحب کی تقریروں میں رجائیت اور تعمیری وايجانی نقطہ نظر غالب  
ہوتا تھا ان کی تقریروں جذبات میں اشتعال، اور غم و غصہ پیدا کرنے کے بجائے مسائل  
سبکھانے اور حالات کی طرف سے پُرمیڈر ہے (پُرمادہ کرتی تھیں، اکثر دوسرے  
مقررین کے مقابلہ میں ان کی تقریروں زیادہ تعمیری اور غیر مسلم سامیں کے لئے  
جو اکثر مقامات پر بڑی تعداد میں ہوتے تھے) مفید اور قابل فہم اور قابل قدر  
ہوتی تھیں اور انہوں نے کام کرتی تھیں جو ان درواک ایک بڑا مقصد تھا۔

اسوس ہے مجلس کی ان تعمیری سرگرمیوں اور اس کے دوروں کا  
مفید سلسلہ زیادہ دنوں تک جاری نہیں رہا، میسُور کا دورہ مجلس مشاورت کی  
شهرت و مقبولیت کا نقطہ عزوج تھا، شہر کے عمومی انتخابات بلا واسطہ مجلس  
کے لئے اور بالواسطہ مسلمانان ہند کے لئے ایک نازک ابتلاء ثابت ہوئے  
جماعتوں کے ذمہ داران اور ارکان مجلس نے اپنے اپنے طور پر کھیں کھیں کام کیا  
اور اس سے مجلس کا شیرازہ جوابی تک مرتب و منظم تھا کسی قدر انتشار و تضاد  
کا شکار ہوا، ۲۔ ۴۔ اپریل ۱۹۶۷ء کو مجلس کا جلسہ دہلی میں منعقد ہوا، ڈاکٹر سید  
 محمود صاحب استعفی پر مصر تھے، لیکن ان کو بڑی مشکل سے اس سے باز رکھا گیا  
لیکن ان میں ب پہلی سی امنگ اور ولوہ باقی نہیں رہا تھا۔ اس میں ان کی محنت  
کے روز افزدیں اخاطط اور اجتماعی طبع کو صحی دخل تھا، بالآخر انہوں نے ایک جلسہ  
میں ہم لوگوں کے عرض و عروض کے باوجود صدارت سے استعفی دیدیا، اور بالاتفاق  
اگر از مفتی صاحب صدر منتخب ہوئے ہجہ سے زیادہ اس پر آشوب دور اور اختلاف  
خیال کی فضایں کوئی ارشحیت موزوں نہ تھی، اللہ تعالیٰ نے ان کو دو خاص  
امتیازی جو ہر عطا فرمائے تھے، ایک ذہانت، دوسرے مختلف الہیال افراد اور

جماعتوں، اور بعض اوقات متشدد و متناقض رُجحانات میں مصالحت و مفہومت کی کامیاب کوشش، ایسا معلوم ہوتا ہے کہ ان کا مولانا روم کی اس حکما نہ صیت پر پورا عمل تھا ہے تو برائے دصل کر دن آمدی ہے نے برائے فصل کر دن آمدی پیر خواجہ حافظ کے اس شعر پر بھی وہ پورے طور پر کاربند تھے ہے اس کش دیتی تفسیر ای ہر ف است ہے بادوستان تلطف باشناں ملا را بارہا اس کا تجربہ ہوا کہ مختلف نقطہ نظر پوری خطابت اور زور استدلال کے ساتھ سامنے آئے، اور لنظر آنے لگا کہ شاید آستینیں چڑھ جائیں کہ مفتی صاحب کے چند فقروں نے اس جوش کو ٹھنڈا کر دیا۔ مختلف جماعتوں کو ساتھ لے کر چنے کی جیسی صلاحیت ان میں دیکھی گئی، کم قائدین میں دیکھنے میں آئی نہ کن ہے بعض "ماہرین نقیات" اور ناقدین اس کو ان کی کمزوری اور ضرورت کے زیادہ بڑھی ہوئی خوش خلقی و مروقت پر محول کریں، لیکن جب ملت میں انتشار ہو مختلف جماعیتیں اور مکاتب خیال کسی نہ کسی درجہ میں عصیتیت سے متاثر ہوں تو ایسی "مرجان مرخ"، یہ علم و برداشت اور وہی بھئے شخصیت کی ضرورت شدت سے محسوس کی جاتی ہے، اور آج یہ خلامفتی صاحب کے انتقال کے بعد نہ صرف مجلس مشاورت کے ذائقہ میں (جس کا منصب صدارت ابھی تک خالی ہے) بلکہ ملت کے دائرہ میں بھی محسوس ہوتا ہے۔

مشتمون ختم کرنے سے پہلے اتنا عرض کرتا چلوں کہ مجلس کے طویل و وسیع دوروں میں دو باقیوں کی خاص کوشش کرتا تھا، ایک یہ کہ قیام (علمی، دینی اور طبعی مناسبت کی وجہ سے) ہمیشہ مفتی صاحب کے ساتھ رہے، دوسرے منازیں (خصوصاً چہری) اخیں کی امامت اور اقتداء میں پڑھی جائیں، اس لئے کہ مفتی صاحب کی تلاوت میں پڑی حلاوت تھی، وہ بھی رفقاء سفر میں مجھ پر خاص طور پر شفقت

فرماتے تھے، اور مانوس و بے تکلف تھے، اسی تعلق و محبت کی بنا پر میری درخواست پر ۱۹۸۷ء میں وہ رائے بریلی تشریف لائے اور واپس جا کر بڑی محبت کا خط لکھا جس کے نفط لفظ سے خلوص و مسترت کا اظہار ہوتا ہے۔

مفتي صاحب کی محبت اور تعلق کی بات تھی کہ انھوں نے کئی بار مجھ سے فرمایا کہ تم اپنی کوئی تصنیف ندوۃ المصنفین کو دو، اور اس کی طرف سے اسکی اشاعت ہوں ۱۹۸۷ء کی اپتدار کا کوئی مہینہ تھا، کہ تکمیر بھارت میں محترم مولانا خلام محمد حسن نورگت کے دولت خانہ پر جن کا مفتی صاحب سے خاص تعلق تھا، اور میرے بھی زرگ اور کرم فرمائیں، اس کا ذکر کیا، اور میں نے اپنی کتاب معیات عبدالحمیڈ جو اخیں دونوں میں مرتب و مکمل ہوئی تھی۔ ندوۃ المصنفین کو پیش کرنے کا وعدہ کیا مفتی صاحب نے اس پر اپنی بڑی خوشی کا اظہار کیا اور بڑی توجہ اور اہتمام کے ساتھ وہ نومبر ۱۹۸۶ء میں ندوۃ المصنفین کی طرف سے شائع ہو گئی، مجھے بھی مفتی صاحب کی ایک خواہش فرماں شد کی تعمیل کی مسترت و سعادت اور کتاب کو ندوۃ المصنفین جیسے موقر تصنیفی ادارہ کی مطبوعات میں شامل ہونے کی عزت حاصل ہوئی، اور وہ الحمد للہ علمی ادبی حلقوں میں پسند کی گئی، مفتی صاحب کی احاطت سے ادارہ نشریات اسلام نارتھ ناظم آباد نے اس کا پاکستانی ایڈیشن بھی شائع کیا۔

مفتي صاحب انہیں چند شدید بیماریوں کا شکار رہے، لیکن مزالج میں جو مرقت اور لینت، پُر انے تعلقات کا پاس و لحاظ اور اخلاق و ایثار کا جو جوہر تھا وہ ضروری آرام و احتیاط میں بھی بخیل ہو جاتا تھا، یہی وجہ تھی کہ انھوں نے اپنے بہت سے قدیم عمارتیں اور جدید تکالیفوں کے باوجود دارالمصنفین کے اس سمینار میں شرکت ضروری سمجھی "جو اسلام اور مشرقین کے عنوان پر ۲۶-۲۸ نومبر ۱۹۸۲ء کو دارالمصنفین کی طرف سے اس کے زیر انتظام

شیلی نیشن پوسٹ گرتو بھویٹ کالج اعناظم گڑھ میں منعقد ہوا، اسی سفر سے اپسی پر دریا آباد کے اسٹیشن پر ان پر اچانک فلنج کا حملہ ہوا، یہ انتظام غصیٰ تھا کہ مولانا سعید احمد صاحب البر آبادی اور چند غلص احباب و رفقار خاص ہر سفر تھے، لکھنؤ کے طبقی ادارے کے اسٹیشن پر پہنچ جانے کی اطلاع کر دی گئی، وہاں مفتی صاحب کو اتا دیا گیا، مفتی صاحب کے نیازمندوں اور ندوۃ العلماء سے تعلق رکھنے والے احباب و خدام نے اپنی ذمہ داری کا پورا احساس کیا، اور حصول سعادت اور خدمت کو غیرت سمجھا، راقم سطور بھی لکھنؤ میں موجود تھا، وہ بھی اس سعادت میں شرکی رہا، مفتی صاحب کو براہم پور ہسپتال میں داخل کر دیا گیا، دارالعلوم کے اساتذہ اور طلبہ نے دین و ملت کے اس "ہُمَا" کی پذیرائی میں کوتاہی نہیں کی، جو قسمت سے اڑکران کے پاس پہنچ گیا تھا، خیال تھا کہ جب تک آرام نہ ہو جائے مفتی صاحب یہاں سے تشریف نہ لے جائیں، لیکن گھروالوں کا تقاضہ غالب آیا اور یہ خیال ہوا کہ ان کا حق زیاد ہے اور شاید وہاں مفتی صاحب کو قلبی و روحانی سکون اور رہنمائیت ملے اس لئے بادل ناخواستہ یہ جداںی گوارا کی گئی، لیکن کچھ عرضہ کے بعد ہی وہ ساعت مقرر آگئی، جس کے متعلق فرمادیا گیا ہے کہ

لَا يَسْتَأْخِرُونَ سَاعَةً وَلَا يَسْتَقْدِمُونَ

اور نہ صرف ندوۃ المضفین بلکہ وہ سب دینی ادارے بھس کے وہ رکن مشیر اور معاون و رفیق تھے، نہ صرف دہلی بھویٹ کا مسکن اور دیوبند بھویٹ کا وطن تھا، بلکہ تری صنیعہ ہند (ہندوستان و پاکستان) ان کی رہنمائی، اصابت رائے سلامت ہم، اور مختلف الہیات لوگوں میں وصل و مجمع کی صلاحیت سے محروم ہو گیا، رحمہ اللہ رحمۃ واسعة

مفتی صاحب کے لئے تقدیر الہی میرتے لئے توفیق و سعادت کی بات

تمی کے مفتی صاحب کی وفات کا واقعہ پیش آیا تو میں جماز مقدس میں تھا) مجھے  
درہلی کے شیلیفون سے اس کی بروقت اطلاع ملی، میں نے اسی وقت سعودی ریڈیو  
اسٹیشن سے رابطہ پیدا کیا اور عرب بیزی مولوی نصتار رفیع ندوی انجارج شعبہ اردو  
جدہ ریڈیو اسٹیشن کو اپنی قیام گاہ پر بلاکر مفتی صاحب کے حادثہ ارتھاں اور ان  
کی شخصیت، خدمات و کمالات پر ڈاک ریکارڈ کرانی، جو اسی دن نشر ہوئی  
اور اسی کے ذریعہ جماز مقدس اور سعودی عرب کے دوستوں اور اہل تعلق کو  
حادثہ کا علم ہوا مجھ سے جو کچھ بن آیا۔ مفتی صاحب کے رفع درجات کے لئے دعا  
اور طواف کی سعادت حاصل کی اور اپنے خلص احباب کو بھی اس کی ترغیب  
دی۔ اندازہ ہے کہ بہت سے خلصین نے یہ سعادت حاصل کی، اور مفتی صاحب  
کے لئے دعا و طواف کے ذریعہ ایک جلیل القدر عالم اور خادم ملت کے لئے  
دعا اور ایصال ثواب کر کے اپنے لئے بھی قبولیت اور ترقی دینی کا سامان کیا، شاید  
کم مشاہیر و زعماء کے ساتھیہ واقعہ پیش آیا ہو، کہ اس قدر جلد ان کے لئے دیار  
مقدسرہ میں دعا یعنی منفرت اور ایصال ثواب کا اہتمام ہوا ہو۔

وَذِلِكَ فَضْلُ اللَّهِ يُوتَى مَن يَشَاءُ — — —

— — —